



# बिहार गजट

## असाधारण अंक

### बिहार सरकार द्वारा प्रकाशित

3 कार्तिक 1946 (श10)

(सं0 पटना 1035) पटना, शुक्रवार, 25 अक्टूबर 2024

सं० टी-3/भवन-57/2013—2889  
श्रम संसाधन विभाग

संकल्प

18 अक्टूबर 2024

विषय:— श्रम संसाधन विभाग, बिहार, पटना द्वारा औद्योगिक क्षेत्र सिकन्दरपुर, बिहटा में 4.00 (चार) एकड़ भूमि के आवंटन हेतु रू0 8,52,27,400 /— (रूपये आठ करोड़ बावन लाख सताईस हजार चार सौ) मात्र का भुगतान बिहार औद्योगिक क्षेत्र विकास प्राधिकार, बिहार पटना को करते हुए लीज के माध्यम से प्राप्त कर क्षेत्रीय कौशल विकास एवं उद्यमशीलता निदेशालय, बिहार एवं राष्ट्रीय महिला कौशल प्रशिक्षण संस्थान (NSTIW), पटना की स्थापना हेतु कौशल विकास एवं उद्यमशीलता मंत्रालय, भारत सरकार को सब-लीज के माध्यम से निःशुल्क देने के संबंध में।

भारत के राजपत्र में प्रकाशित संकल्प दिनांक-14.12.2018 द्वारा कौशल एवं शिक्षता प्रशिक्षण में सुधार करने तथा राज्य स्तर पर इन कार्यक्रमों के प्रभावी, समन्वित विकास और अनुश्रवण के उद्देश्य से क्षेत्रीय कौशल विकास एवं उद्यमशीलता निदेशालय, बिहार तथा इसके केन्द्रीय क्षेत्रीय संस्थान के रूप में राष्ट्रीय महिला कौशल प्रशिक्षण संस्थान (NSTIW), पटना की स्थापना की गई है। वर्तमान में इस का संचालन अस्थायी रूप से महिला औद्योगिक प्रशिक्षण संस्थान, दीघाघाट, पटना में किया जा रहा है तथा स्थायी रूप से स्थापित करने के उद्देश्य से भवन के निर्माण हेतु कौशल विकास एवं उद्यमशीलता मंत्रालय, भारत सरकार को भूमि निःशुल्क दिया जाना है।

2. बिहार राज्य में क्षेत्रीय कौशल विकास एवं उद्यमशीलता निदेशालय, बिहार के स्थापना से प्रशिक्षण महानिदेशालय (DGT), भारत सरकार के सभी स्कीमों (सामान्य एवं महिला प्रशिक्षण) का कार्यान्वयन, अनुश्रवण और समन्वय के साथ-साथ परीक्षाओं के लिए ट्रेड परीक्षण, कौशल विकास और प्रशिक्षण कार्य में केन्द्र एवं राज्य के बीच बेहतर समन्वय स्थापित होगा।

3. राष्ट्रीय महिला कौशल प्रशिक्षण संस्थान (NSTIW), पटना की स्थापना महिला संशक्तिकरण की दिशा में सहायक होगा। इसकी स्थापना से राज्य में अल्पकालीन, दीर्घकालीन व्यवसायिक प्रशिक्षण एवं Training of Trainers (ToT) कार्यक्रम के संचालन के साथ उन्नत एवं बदलते समय के अनुरूप व्यवसायिक शिक्षा का वातावरण तैयार होगा।

4. कौशल विकास एवं उद्यमशीलता मंत्रालय, भारत सरकार द्वारा इन संस्थानों के स्थापना हेतु निःशुल्क भूमि प्राप्त करने पर सहमति दी गयी है। भवन निर्माण का कार्य भारत सरकार द्वारा किया जायेगा।

5. श्रम संसाधन विभाग, बिहार, पटना द्वारा औद्योगिक क्षेत्र सिकन्दरपुर, बिहटा में 4.00 (चार) एकड़ भूमि के आवंटन हेतु राशि ₹ 8,52,27,400/- (रुपये आठ करोड़ बावन लाख सताईस हजार चार सौ) मात्र का भुगतान बिहार औद्योगिक क्षेत्र विकास प्राधिकार, बिहार पटना को करते हुए लीज के माध्यम से प्राप्त कर क्षेत्रीय कौशल विकास एवं उद्यमशीलता निदेशालय, बिहार एवं राष्ट्रीय महिला कौशल प्रशिक्षण संस्थान (NSTIW), पटना की स्थापना हेतु कौशल विकास एवं उद्यमशीलता मंत्रालय, भारत सरकार को सब-लीज के माध्यम से निःशुल्क देने के संबंध में स्वीकृति प्रदान की जाती है।

6. भूमि आवंटन की राशि ₹ 8,52,27,400/- (रुपये आठ करोड़ बावन लाख सताईस हजार चार सौ) मात्र का भुगतान बिहार औद्योगिक क्षेत्र विकास प्राधिकार, बिहार पटना को राज्य योजनातर्गत मुख्य शीर्ष 4250-अन्य समाज सेवाओं पर पूँजीगत परिव्यय, उप मुख्य शीर्ष-00, लघु शीर्ष-050-भूमि, माँग संख्या-26, उप शीर्ष-0101-औद्योगिक प्रशिक्षण संस्थान हेतु भू-अर्जन के लिए विपत्र कोड-26-4250000500101, विषय शीर्ष-5302-भू-अर्जन के अन्तर्गत उपबंधित राशि से किया जायेगा। इस संबंध में बिहार औद्योगिक क्षेत्र विकास प्राधिकार, बिहार पटना के भूमि आवंटन नीति के तहत भूमि लीज पर लेने हेतु भुगतान के शर्तों एवं स्वामित्व अंतर्गत समय-समय पर बियाड़ा के सक्षम प्राधिकार द्वारा यथा निर्धारित राशि को कुल 90 वर्षों के लिए निदेशालय नियोजन एवं प्रशिक्षण, श्रम संसाधन विभाग, बिहार, पटना द्वारा विभागीय स्तर के सक्षम प्राधिकार के अनुमोदनोपरांत भुगतान किया जाय।

7. भारतीय मुद्रांक अधिनियम, 1899 की धारा 03 के द्वितीय परन्तुक की कंडिका-01 के आलोक में विषयांकित मामले में सरकार की देयता के कारण मुद्रांक शुल्क एवं निबंधन शुल्क देय नहीं होगा।

8. उपरोक्त कंडिका-05, 06 एवं 07 में निहित प्रस्ताव में मंत्रिपरिषद् की स्वीकृति प्रदान करने पर सरकार की सहमति संसूचित की जाती है।

9. उपरोक्तपर दिनांक-01.10.2024 संपन्न मंत्रिपरिषद् के बैठक के मद संख्या-20 के रूप में स्वीकृति प्राप्त है।

आदेश:-आदेश दिया जाता है कि इस संकल्प को बिहार राज्य राजपत्र के असाधारण अंक में प्रकाशित किया जाय एवं इसकी प्रति सरकार के सभी विभागों/विभागाध्यक्षों/प्रमंडलीय आयुक्त, पटना/जिला पदाधिकारी पटना/प्रबंध निदेशक, बियाड़ा/महालेखाकार, बिहार, पटना को सूचनार्थ भेजी जाय।

आदेश से,  
(ह०) अस्पष्ट,  
संयुक्त सचिव।

अधीक्षक, सचिवालय मुद्रणालय,  
बिहार, पटना द्वारा प्रकाशित एवं मुद्रित।  
बिहार गजट (असाधारण) 1035-571+500-डी०टी०पी०।  
Website: <http://egazette.bih.nic.in>